
Рэданцыя адчынена штодня ад 9 да З га- 
дзіны апрача сьвята, 


: Рэдантар шрнёмае ад 12 да 9 гадз. 3 
аге эеен 


Йпошнія падзеі, 


Хто добра еачыў у працягу апошніх 

двух месяцаў польскую віленскую прэсу, 
той лёгка можа зразумець цяперашнія лі- 
тоўска-польсвія здарэньні. Польская прэса 
адумыелова прысвячала вельмі шмат месца, 
літоўскім справам, вырабляючы ў польскім 
грамадзянстве, патрэбны для рашучых кро- 
каў, настрой. Кожны раз зьяўляліся ў прэ- 
се весткі і артыкулы болып вастрэйшыя 
і больш атакуючыя літоўскіх адказных па- 
літыкаў у незалежнай Літве. 

Нарэшце, напады польскай прэсіі на 
Літву дайшлі да свайго кульмінацыйнага 
пункту, за імі ўсьлед пайшлі ,гебюогз]е“ ад- 
нобна Літвіноў польскіх грамадзян і іх 
установаў. За адну ноч адбыліся паваль- 
ныя арышты Літвіноў, за адну ноч поль- 
скія ўлады пазачынялі літоўскія прыватныя 
шкоды! «Якраз у гэту сумную для каран- 
ных жыхараў Літоўска- Беларускага Краю 
часіну, у яго сталіцы Вільні адбыліся рап- 
там неспадзеўкі, урачыстасьці “-мых угод- 
ваў ,вызваленьня Вільні“, 

На ўрачыстасьць прыехалі вышэйшыя 
ўрадоўцы і міністры на чале з тым, які 
ў 1919 годзе выдаў вядомую адозву да 
жыхараў нашага краю. Адозва асталася 
адозваю, а жыцьцё прынясло нам рэаліза- 
цыю тых йлянаў і замераў, з якімі поль- 
скае войска ішло да нае, «Жыцьцё наву- 
чыла нас, як трэба разумець афіцыяльныя 
дэклярацыі і нат артыкулы выдаваных за- 
конаў. 

Не затрымліваемея над гэтым даўжэй, 
бо ўжо добра аб гэтай справе асьведамле- 
ны. Нас цікавіць еправа цяперашніх лі- 
тоўека-нольскіх падзеяў, Не маючы бесста- 
ронных і пэўных даных аб становішчы Па- 
лякаў у незадежнай Літве, ня можам ска- 
заць што там робіцца. У кожным выпадку 
весткі падаваныя польскай прэсай нічога, 
асаблівага не гавораць аб наступленьні 
Літвы на Польшчу, ды і наагул, у цяпе- 
рашніх абставінах жыцьця, зьяўляецца сум- 
ліўвым, што такое наступленьне можа 
стацца. Пэўне-ж, калі адкінуць магчымую 
чужую помач, дык мілітарная сіла Польшчы 
здаецца перавышае мілітарную сілу Літвы. 
Дык ці-ж у справах літоўска-польскіх Літ- 
ва можа пачынаць расцаліваць агонь? 

Ясная рэч, што не. А ўсё-ж такі, ня 
гледзячы на гэта, польека-літоўскія спрэчкі 
што раз больш напружаюцца, і робяцца 
зусім немагчымыя ў мірным часе. У гэтым 
усім трэба шукаць глыбейшых прычынаў, 
ці, часам, ня ёсьць тут рэалізацыя ангель- 
скіх плянаў? На гэтае пытаньне немагчыма 
адразу даць адказу, але ўжо паступленьне 
яго, дае пэўнае выразнае сьвятло на поль- 
ска-літоўсвія нязвычайна завостраныя ад- 
носіны. Гэтыя адносіны чым больш будуць 

ОРГАН БЕЛАРУСКАГА СЯЛЯНСК АГА С САЮЗУ. 


Попьека-плітоўекае змаганьне. 


Паміма тых арыштоў, аб якіх падавалася 
ў папярэднім нумары , Сялянскае Нівы“, адбы- 
ліся новыя арышты, але ўжо пераважва на пра- 
вінцыі і таксама ізноў арыштавана некалькі 
ксяндзоў--Літвіноў. 

У Віленска-Троцкім павеце арыштаваны: 
кс. Амброжы Якованіс і вучыцялі: Ст. Казлоўскі 
і Я. Казакевіч, 

У Сэйнінскім павеце арыштаваны: ксёндз 
Двараноўскі з парахвіі Сэйлы і кс, Шымелюн 
з парахвіі Ратпіца. 

Польскі ўрад меў выелаць з Польшчы як 
чужаземца" арыштаванага літоўскага сацыя- 
лістычнага дзеяча П. Каразя. Ужо на'т пад вад- 
зорам паліцыі даставілі Каразя ва ставцыю, 
але-ж пасьля п. ваявода і віцэ-прэм'ер Бартэль 
раздумаліся і папікадавалі Каразя, дык і вяр- 
нулі са станцыі па Лукішкі... А пашкадавалі 
дзеля таго, што ў Літве Каразя могуць арыш- 
таваць, дык няхай лепей сядзіць на Лукішках... 
І пэўна, там могуць, а тут ужо арыштаваны .. 
Гэтак--лёгічней, практычней і спрытней... 

Тымчасам, пасьля гвіакай «дабітнай”, -яЕ 
гавораць Палякі--працы, так ці іначай стэра- 
рызаваўшы Літвіноў - віленскія Палякі сабралі 
мітынг, каб пратэставаць проці тэрору, які, быц- 
цам, творыцца ў Літве над Палякамі, 

Бачыце, калі арыштоўваюць Паляка на 
Літве, дык гэта--тэрор, а калі арыштоўваюць 
Літвіноў у Польшчы, дык гэта--няведама што. 


Гэтак прыпамсі вапісаў »Кигіег УЛІейзкі", які хо- 
дзячы навакола польска-літоўскае спрэчкі, арыш- 
ты Літвіноў так-такі да нічога і не прызначыў. 
Станоўка адзначыўшы, што гэта і не адказ на 
тэрор і ня помста. Ну дык што? Можа выкрытае 
арганізацыя шпікоўства ці паўстаньня? "Такса- 
ма не!... 

Дык і вышла, што арыштавалі Літвіноў у 
Вільні ня велама за што. 

А вось у другім. нумары той-жа , Кигіег" 
проста такі плача, што прыходзіцца арыштоў- 
ваць сваіх-жа грамадзян толькі дзеля таго, што 
фашыст Вальдэмарас пасвоему пануе над Лі- 
твою... 

Як-бы не выкручывалася польская прэса, 
усё-ж такі траба сцьвярдзіць, што за Вальдэма- 
раса--Чыб!рас ці які іншы ,рыс“ ці ,ліс“--ад- 
казваць не павіяен. 

Далейшыя арышты Літвіноў. 


У Сувальекім павеце арыштавана дзевяць 

Літвіноў у м-ку Пунску і вёсцы Войтакені. 
Інтэрвэнцыя д-ра Альсэйні. 

У сувязі з масавымі арыштамі Літвіноў у 
Польшчы, д-р Альсэйка, старшыня Літоўскага 
Часовага Камітэту ў Вільні, робіць стараньні 
перад польскім урадам аб спыненьні арыштаў. 
У мэтах гэтага паслаў польскаму ўраду адпа- 
ведную дэпэшу, на якую адказу яшчэ не 
атрымаў. 


Польекія ўрачыетасьці ў Вільні. 


Першыя вестні 


Пасьля рэпрэсіяў над Літвінамі, быццам 
гром з яснага неба, выпала вестка 8 г. кастрыч- 
ніка аб урачыстым “сьвяткаваньні сёмых угод- 
каў захопу Палякамі Вільні. Вестка гаварыла 
аб тым, што 9 г. кастрычніка прыежджае ў Віль- 
ню марш. Пілсудскі са сваімі міністрамі і ген. 
Келігоўскім, які камаплаваў вайскамі захагіў- 
шымі ў 1920 годзе Вільню. 


Прыезд марш. Пілсудскага. 

Як пішуць поліскія газэты ў Вільві, Э г, 
кастрычніка рапіцаю цягвіком з Варшавы” пры- 
ехаў у Вільню марш. Пілсудскі і некалькі мі- 
пістраў. Спаткалі міністраў віленская ўлада 
і прадстаўнікі подьскіх грамадзкіх арганізацыяў. 
Ад напыянальных меншасьцяў прадстаўнікоў 
вя было. Прыехаў таксама і ген, Жэлігоўскі. 


Пратэсты. 


Усе польскія палітычныя партыі (выклю- 
чаючы сацыялістых) і рожныя, грамадзкія арга- 
нізацыі ладзілі мітынгі, на якіх мелі пратэста- 
ваць проці ўціску Палякаў у Незалежнай Літве, 
хвалячы апошнія арышты Літвіноў у Польшчы, 

Кожная з польскіх арганізацыяў, ладзячы 
мітынгі, выдала адозвы да народу. 


вастрэйшымі, тым больш пажадалымі для 
Польшчы. Зусім зразумела, чаму польская 
прэса, перадусім урадавая, імкнепца, сваімі 
артыкуламі, адозвамі і клікамі да дэман- 
страцыйных пратэстаў і адпаведных вечаў, 
пагортыць польска-літоўскія спрэчкі. Да- 
ходзячы да гэтага вываду, ня можам ска- 
заць, што ёепрэчкі патрэбны толькі для 
спрэчак, за гэтымі спрэчкамі відаць крыюц- 
ца нейкія новыя пляны ўрадовых дзейнікаў. 


Прэса. 

Усе польскія газэты прысьвяцілі свае ня- 
дзельныя нумары, як сьвяткаваньню, так і апош- 
няму польска-літоўскаму кавфлікту. Падаём вы- 
піску з перадавога артыкулу ,Кур'ера Вілен- 
скага", ,Сёмыя ўгодкі": 

»Сем гадоў мінае ад таго часу, калі лі- 
тоўска-беларускія дывізіі пад даводзтвам ген. 
Жэлігоўскага распачалі марш на Вільню. 
Праслаўленыя абаронаю Варшавы палкі ішлі 
ў родныя вёскі, ў родныя хаты да каханае 
Вільні, дзе шмат хто з салдатаў пакінуў 
найбольш дарагія, найбольш каханыя ў 
жыцьцю асобы". 

Ішлі літоўска-беларускія дывізіі, 

«Каб польскаму жыхарству, польскай 
культуры і польскай мове зьвярнуць палеж- 
выя на абшарах Літвы гістарычныя месцы“. 

Ці можа быць што-колечы дурней, як гэ- 
тыя словы , Кур'ера Віл.“? Ці ня выходзіць яго 
заява за арбіты лёгікі ў сьвет глупоты?! 

Ці-ж можа быць праўдзівым, каб Літвін 
ішоў душыць уласную дзяржаўнасьць для ка- 
рысьці некаму іншаму?! 

Ці-ж можа быць праўдзівым, што Беларус, 
адвечны гаспадар Віленшчыны, ваяваў дзеля 
таго, каб аддаць сваю старонку пад панаваньне 
Варшавы? 


Урадавая газэта .,Кцигіег УІПейзкі" 
проста і адкрыта піша: ,Треба адчыніць 
дарогу да новага лепшага заўтра“. Арыш- 
ты, зачыненьне школ, урачыстасьці »вы- 
зваленьня Вільні“, гэта відаць першыя 
крокі да садчыненьня дарогі да лепшага 
заўтра“. «Быдьцё пакажа, якое будзе гэ- 
тае заўтра. 

АВ. Замежны. 
шчы 


2 СЯ ДСЕЯ ЦНС К 


З жыцьця Польшчы. 


Справа Сойму і Сэнату. 

Нядзельны польскі , Вобобпік" піша, што 
як яму ведама, дык справа распушчэньня (Сой- 
“му і Сэнату яшчэ ня была парушана ні ўра- 
дам ні прэзыдэнтам. 

Так што справа выбараў новага прадстаў- 
ніцтва і лёс сучаснага находзіцца ў патаём- 
насьці: ніхто нічога ня ведае, апрача яго... 


Валаніта. Ё 


Яшчэ ўсё далейшым цягам ідзе папяро- 
вая гутарка паміж март. Сойму Ратаем і марш. 
Пілсудскім аб прэсавым законе. 

Як ўжо ведама, дык гэты закон соймам 
быў скасаваны, але-ж соймавую пастанову ўрад 
лічыць не правамоцнаю. Аб гэтым ізноў марш, 
Пілсудскі зрабіў заяву марш. Ратаю. 

Так што пастановы найвышэйшае ўлады 
ў Польскай дзяржаве ня маюць значэньня, бо 
ніжэйшая ўлада больш важыць. 

Па законам юрыдычным гэтак мо' і не- 
справядліва, але-ж па законам фізыкі, дык аку- 
рат добра, бо фізычныя цяжкія целы заўсёды 


Беларусы ў Латвіі. 


Старшыня Беларускага Нацыянальнага Ка- 
мітэту сэн. Багдановіч, які езьдзіў ў Латвію, 
падае, што ў Лагвіі паводле афіцыяльгай пе- 
рапісі 1925 годзе Беларусаў у Латвіі лічыцца 
больш 38 тысячаў. 

На гэтую лічбу маецца ў Латвіі 36 бела- 
рускіх так званых асваўных (пачатковых) іцко- 
лаў і 2 сярэдніх. (Гімназія ў Дзьвінску і вучы- 
цедльскія курсы ў Рызе). Гэта прыходзіцца ална 
пачатковая школа троха болыш як на тысячу 
Беларусаў і адпа сярэдняя--на восемнаццаць 
тысячаў. Усе гэтыя школы лічацца дзяржаўны- 
мі і трымаюцца па кошт часткова дзяржавы, 
а часткова самаўрадаў. 

Беларуская гімназія ў Дзьвінску пастаўле- 
на дужа добра з пункіў гледжаньня і вучэбна- 
га і выхаваўчага. 

Пры гімназіі ёсьць бібліатэчка, фізычны 
і хімічны кабінэты, хор, аркесгра, драматычныя 
і навет балетныя гурткі, радыё, гурток і некаль- 
кі майстроўняў рамесьдяцых: мэханічвая, сьля- 
сарная, такарная, сталярная, тавецкая і ткяц- 
кая. Вядуцца таксама практычныя запяцьці 
ў садзе. 

Дырэктар гімназіі С. П. Сахараў. Дырэк- 
тар пэдагагічных. курсаў у Рызе--с. Дземідаў. 

Для апекі над ўсей беларускай асьветай пры 
міністэрстве асьветы ёсьць асобны беларускі ад- 
дзел, які аўтаномна кіруе беларускімі школамі. 
Складаецца гэты аддзел выключна з Беларусаў. 
На чале яго стаіць К. Б. Езавітаў. 

Пасьля гэгых усіх дадзеных мімаволі ўстае 
пытаньне: а ў нас--па 22 міліёны Беларусаў? 


анта а, 

знаходзяцца на нізу, а лёгкія ўгары. Дык ві- 
даць, што ў Польшчы пануе не закон права, 
а воля дужага... 


Сучасная пазычковая сэсія. 


У працягу некалькі месяцаў сёлета вясною 
адбывалася пазычковая сэсія паміж польскім 
урадам і амэрыканскімі банкірамі. Польскі ўрад 
хацеў тады пазычыць 15) мільёнаў даляраў, 
г. зн. на кожнага грамадзяніна польскае дзяр- 
жавы па 5 даляраў. 

Можа хто што і ,зрабіў-бы"“, але-ж ,пракля- 
тыя" амэрыканцы гэтулькі грошай не далі... 
Паабяцалі, і быццам абяцанку на'т і падпісалі, 
на 15 мільёнаў злотых... На гэтым і канцы 
згубіліся. 

Цяпер вось ужо распачалася другая па- 
зычковая сэсія. Гутарка ідзе аб 15 мільёнах 
даляраў. Торг цягнецца ўжо даўжэнька, але-ж, 
як відаць амэрыканцы ня любяць раскідацца 
грашыма (мо” дзеля гэтага і багатыя), бо ніяк 
да нічога рашучага не даходзіць. 

Былі зьявіліся весткі, быццам амэрыканцы 
сумляваюцца выдаць пазыку польскаму ўраду 
дзеля таго, што польскі Сойм не зацьвердзіць 
умову. В.-прэм'ер Бартэль запярэчыў гэтаму. 


Воеь дык трагэдыя! 


Урадавы поўафіцыоз у беларускай мове 
»Беларускі Дзень" падае, што на абшары Ві- 
леншчыны сёлета адчынена 14 школаў з вык- 
ладоваю беларускаю моваю-і 20 мешаных піко- 
лаў з выкладоваю польска-беларускаю моваю, 
Але-ж нат Бел. Дзень" захопліваючнся дабра- 
дзействам польскага ўраду адносна Беларусаў, 
адзначаючы, піто школьнае пытаньне вырашаей- 
ца ўжо лепей, заадно з гэтым літа, што з-за 
нястачы беларускіх вучыцялёў у новаадчыневых 
бедарускіх школах будуць вучыць вучнцялі 
Палякі. 

Знача -- беларускіх вучыцялёў пяма!... 
А дзе-ж ты! 73 чалавекі, якія скончылі ,бела- 
рускія" вучыцельскія курсы ў Вільні ў 1926 г., 
аб чым ў працягу ўсяго году доктар" Паў- 
люкевіч трубіў, як аб дабрадзействе польскага 
ўраду”... 

А вось дзе! 

Гэтымі днямі да нас зайшоў адзін Бела- 
рус-вучыцель з паўлюкевічаўскіх“ курсаў, які 
сказаў вам, што ёя вучыць польскіх дзяцей на 
польснім Памор'і, бо там нястача вучыцялёў- 
Палякоў!... 

Характэрна, 
Ці-ж ня праўда?! 

У беларускіх школах, беларускіх дзяцей, 
беларускай мовай будзе вучыць вучыцель-Па- 
ляк, бо вучыцелёў-Беларусаў няма, а ў поль- 
скай школе, польскіх дзяцей. подьскай могай 
вучыць вучыцель-Беларуе (ды й яшчэ права- 

лаўны)! : 

Ці гэтакая” камэдыя іграецца дзе іначай, 
ці толькі гэта мае месца ў польскай дзержаве?! 


цікаўна, камічна і сумнаі!.. 


А 


1 

Дзе ўгода? 


Нядаўна ў м-ку Дзікаве ў Галіцыі адбыўся 
зьезд абтарнікаў-пілсудчыкаў. На гэтым-зьев- 
дзе, як падаюць газэты, абгаварвалася вельмі 
многа палітычных справаў. 

І вось, паўлюкевічавае , Беларускае Слова" 
чэрпаючы вёсткі з ,Рзіейпіка УЛІейзКіево“, а луц- 
кевізавая , Наша Праца" карыстаючыся ,Ваесг- 
розроша“ аднагалосва заяўляюць, што на тым 
зьездзе гаварылася аб неабходнасьці паразу- 
меньня з Ярэмічавымі Беларусамі. Наша Пра- 
ца" так і піша, што быццам проста гэтак і га- 
ворана ва зьездзе з ,ярэмічавымі Беларусамі". 

Кожны мае права ў сваім закрытым коле 
гаварыць што знае, гэта--адно, а другое тое, 
што вабаравіць польскім абшарнікам так ці іна- 
чай гаварыць--ні пасод «Ярэміч ві хто іншы з 
Беларусаў-незалежнікаў ня можа. Як-бы яно 
там не сталася, аднак-жа з гэтае справы выні- 
кае: што, калі гаварылі аб неабходнасьці пара- 
зумёньня з ярэмічавымі Беларусамі, дык знача 
паразуменьня яшчэ няма, а, калі не гаварылі 
аб патрэбе паразуменьня з паўлюкевічавымі 
і луцкевічавымі Беларусамі, дык толькі дзе- 
ля таго, што яно- паразуменьне ўжо ёсьць. 
Гэта факт якому нельга пярэчыць. 

Дык вось, на пытаньне: што гэта такое? 
Сам па сабе зьяўляецца адказ: ўся гэтая гу- 
тарка, выразна сьведчыць, што паразуменьне 
паміж польскімі палітыкамі і Белерусамі ёсьць 
ня толькі з лагеру Паўлюкевіча, але-ж і Луц- 
кевіча таксама. 

Ну, а вярэмічавымі Беларусамі як? А гэ- 
так як ёсьць- змаганьне і барацьба вось наш 
адказ і думаем, тто ня знойдзецца ні адзін 
паш сябра і сымпатык, які, на реракор нам, 
быў-бы згодзен па прыкладу паўлюкевічавых 
і луцкевічавых , Беларусаў" ісьці на паразумень- 
нё і ўгоду, 


З унраінснага жыцьця. 


Пасол Пашчун прапаў? 


Пасол Пашчук, які вышаў з камуністыч- 
пага соймавага клюбу і далучыўся да ўкраін- 
скага клюбу, як радае ,Украіяская Грамада"-- 
прапаў. 

»Ужо болей як тыдзень,--піша Укр. Гра- 
мада“, -- пасла Пашчука пяма ў Варшаве і ніхто 
ня ведае дзе ён падзеўся. У сувязі з тым па- 
чалі пашырацца розпыя чуткі... Тымчасам ка- 
муністычны пасол Вайцюк рэклямуе заяву па- 
сла Пашчука аб тым, што пібы пасол Пашчук 
вяртаецца ізноў у камувістычную фракцыю, 
але-ж... і пас. Вайцюк таксама ня ведае дзе 
знаходзіцца цяпер пас. Цашчук". 

У гэтым выпадку газэты зьмяшчаюць ров- 
ныя дагадкі і сумлівы за... жыцьцё пае. Па- 
шчука... спадзяючыся, што сорава хутка вы- 


ясьніцца. 
Г АЗ 

ЯКУБ КОЛАС. л) 
Сымон Музыка. 


Поэма. 
(Працяг). 


Ш 


Нікне ночка. Дзень чуць значна 
З сьмехам ясным на вуснох 
Ідзе з ёю ў стэп няўбачны 
І губляе ў глыбінох, 
Цёмна-сініх і далёкіх, 
Там, дзе зорачкі гараць, 
І дзе хмарак адзінокіх 
Віхр ня сьмее заганяць. 

Як той дзень за ночкай сьледам 
Ходзіць кожную пару, 
Шоў Сымон за старцам-дзедам, 
Дзед--ўніз, ён- угару. 
Дзед слабеў і траціў сілы, 
Круг жыцьця ён замыкаў 
І ступаў на край магілы, 
Хлопчык круг свой пачынаў. 

Шлі яны ад хаты к хаце, 
З вёскі ў вёску, з краю ў край, 
У сярмяжках- латка ў лаце, 
З адным толькі словам--дай! 
І ў прыгодзе ўсё бывала: 
Ціснуў холад іх, мароз, 
Сьнегам вочы засыпала, 
Вецер торбачкі іх трос, 
Як шалёны, выў, сьмяяўся, 
Біў у твар і з ног скідаў 
Ды ў лахмоцьце забіраўся, 
Шапкі з іх галоў зрываў 
І ганяў па сьнежным полі, 
Злы, бязжаласны вар'ят. 
І Сымонка, ях ніколі, 
Зазнаў горачка тут шмат. 
Але хлопчык шоў пакорна, 


Мерным крокам, як і дзед; 
Сьцежка ўсюды ім прасторна, 
Ім адчынен белы сьвет. 

Ды што нам у тым прасторы? 
Што нам шыр без бераг-ў, 
Калі мы- чаўночкі ў моры 
Без вясёл, без жагялёў? 

І арлу прастор ня мілы, 

Хоць і волен яму пуць, 

Калі ёя ня мае сілы 

Вольна крыльлямі ўзмахнуць 

І ляцець, куды ён хоча-- 

У бяздоньне глыбіні, 

Там, дзе ў хмарах гром ракоча, 
Самі паляцца агні. 

Неразлучны з скрыпкай-другам, 
Хлопчык шоў, у сьнезе вяз, 
А па хатах з дзедам цугам, 
Вочы ўзьняўшы на абраз, 
Пеў жабрацкія літаньні, 

У тон дзеду патрапляў 

І дзядоўскія сьпяваньні 
Ён на скрыпцы выйграваў; 
І тады, як зрэдка сьпевы 
Песень дзедавых сьвятых 
Ціхім жаласьці павевам 
Струн краналіся жывых. 
Скрыпка раптам ажывала 
І ўжо новым языком 
Жаласьць сэрца выяўляла 
І зьвінела пад смыком. 

І тады вакол Сымонкі 

Усе зьбіваліся цясьней, 

А дзядоўскія скарбонкі 
Накладаліся паўней. 

Грош завёўся ў дзеда ў латах-- 
Запамог Сымон яму... 

Так па дворах і па хатах 
Перакідалі зіму. 

Надакучала-ж зіміца! 
Прыхадзі хутчэй, вясна: 


Ты - крылатая зарніца, 
Ты--прызыўная струна, 
Ты- дзяўчынка-чараўніца, 
Ты прыветна, ты ясна, 
Гучнай р дасьці паўна; 
Ты--надзей і мар злучэньне, 
Ты- гром песень, цішыня, 
Ты- надзорнае імкненьне, 
Ты--прастора-пырыня, “ 
Ты- прыгожаеьць-лятуценьне, 
Ты- развага-глыбіня, 
Усьмех радаснага дня, 
Прыхадзі-ж, вясенька-радасьць, 
Буйца росамі зазьзяй, 
Хай твая краса дабра дасьць 
І абудзіць гэты край! 

І прышла яна, княгіня, 
Пазганяла сьнег з зямлі, 
І дзе толькі вочы кіне, 
Ажыўлялася пустыня, 
Травы, красачкі расьлі, 
А Сымонка нецярпліва, 
Сам ня знаючы, чаму, 
зЕдаў вясёньку, ждаў, як дзіва, 
І кляў холад і зіму. 
І цяпер ёй быў вясёлы, 
Бо ён чуў, што ён жыве, 
Што жыве з ім лісьцік кволы; 
зКыцьцё чулася ў траве, 
У гаёчку, у лясочку, 
На палёх, і на лугох, 
І ў зялёненькім лужочку, 
І ў крынічных берагох; 
І ў душы бы штось сьпявала, 
А пра што, душа ня знапа-- 
Так сьпявалася само; 
Чуў хлапчынка, што спадала 
З шыі цяжкае ярмо. 
Адзіноты, долі горкай, - 
Сьвет хацелася абняць 
І людзям бліскучай зоркай 


У іх цемрадзі зазьзяць 
І сказаць ім, як шчасьліва 
Можна жыць і на зямлі, 
А яны ўсе- злы-маўклівы 
І гняўліва-абурлівы, 
З рубяжоў дабра зышлі. 
Ён любіў і неба гэта, 
Недасяжную глыб-сінь, 
І бязьмежжа горных сьветаў, 
І адвечную іх плывь. 

Ідуць часам яны з дзедам,-- 
Месца слаўнае, цяпло, 
Час паўднёвы прал абедам. 
--9д, куды наша ня шло, -- 
Кажа дзед:- прысядзем хіба?-- 
Хлопчык згодзен, хлопчык рад, 
Хоць ня любіць дзеда-грыба: 
Дзед залішне скупават, 
Толькі цешыць абяцанкай, 
А ня справіць халата, 
І стары, а жыве зманкам, 
Дзед- шалыга, шалахта. 
А дзед сядзе каля дуба, 
Кій паложыць на траву, 
Люльку возьме ў рот бяззубы 
І пахіліць галаву, 
Ды пачне сваё казаньне, 
Як павінен жыць Обымон, 
Каб праз тое навучаньне 


«Лепш прыбраць яго ў палон, 


Бо таму ня збыць пакуты, 
Хто-б над старасьцю накпіў. 
-2 А скажы, дзялок: чаму ты 
Мне халацік ня купіў? 

Бач халат мой:--кучка гною 
І няма ў ім рукавоў! 

-- А нашто халат вясною? 
Ну, нашто, каб я здароў? 
Меў-бы ты халацік новы, 
Дык які-б ты быў жабрак? 
Людзі пальцам ткнуць гатовы: 

(Што дзеецца ў сьвеце? 


Кітайскія падзеі. 


Замежныя газэты пішуць, што войска паў- 
ночна» часткі Кітая, якая знаходзіцца пад дык- 
татарствам Чаяг-Тсо-Ліча, далейшым цягам ад- 
ступае пад Пэкін, быццам дзеля таго, каб за- 
няць леашыя пазыцыі для абароны. Апошняя, 
як здавалася, рашаючая бойка паміж войскамі 
Чанг-Тсо-Ліна і губэрнатара правінцыі Шансі 
Іена, не дала ніякіх рэзультатаў, У апошнюю 
хвіліву на падмогу Чанг-Тсо-Ліну, быццам, 
прышло 14 тысяч мангольскіх кавалярыстаў, 
якія ўратавалі яго армію ад ачваччальнага зьні- 
стажэньня. Гўбэрнатар Шансі пакіраваў проці 
іх пяць дывізіяў. 

Дагадкі аб лёсе Пэхіяа розпарэчывы. Ў той 
час, як карэспандэнты амэрыканскіх газэтаў лі- 
чаць няўхільным пераход Пэкіну ў рукі праціў- 
нікаў Чалг-Гсо-Ліяа, дык ангельскія трымаюцца, 
думкі, што, калі гэта і здарыцца, дык ня хутка. 

Тымчасам быццам губэрнатар Іен тэле- 
графна зьвірпуўся да Чанг-Гсо-Ліна з прапа- 
новаю аб мірным дагаворы на варуйках рэарга- 
нізацыі Чанг-Тсо-Лівам пэкінскага ўраду згод- 
на пажаданьням [епа. Чанг-Тео-Лія адказаў 
Іену, што прапаповў аб згодзе прынімае, але-ж 
з рэштаю варункаў не згаджаецца. 

Пяпер войска губэрнатара Шансі наступа- 
юць иа Цэкія з аднаго боку, а з другога ідзе 
на Пэкін армія генэрала Фэнга. Фэнг ужо пе- 
райшоў Жоўтую раку. Хоць камунікацыя паміж 
Пэкінам і Цянь-Дзінам адбываецца рэгулярна, 
але-ж жалезна-каляёвы рух ў Пао-Цін-Фу амаль- 
што спыніўся, 

Ангельсная работніцная партыя. 

На сваім сабраньні ангельская работніцкая 
партыя прыняла рэзалюцыю лідэра работвіцкага 
руху Макдональда. У тэй рэзалюцыі вонкавая 
палітыка ангельскага ўраду лічыцца шкоднаю 
для справы спакою па сьведе. А дзеля гэгага 
авгельскія работнікі дамагаюцца ад свайго ўра- 
ду распачаць перагаворы з Амэрыкаю адносна 
разаружэньня. У першую чаргу яны дамагаюц- 
ца абвясьціць марскую вольнасьць, Знача, хто 
хоча, той і павічен без усякага абмежаваньня 
карыстацца морам. Далей работпіцкая партыя 
дамагаёцца ад ангельскага ўраду, каб ёп зра- 
біў дагавор з амэрыканскім урадам аб вечным 
спакоі і каб значна паменшыў свой ваенны флёт, 

Даўетаньне ў Мэнсыцы, 

У Мэксыцы (гэтакая ёсьць дзяржава ў 
Амэрыця) паўстала завіруха проці пануючага 
там ураду. Паўстаньне ахапіла ўжо 13 штатаў 
і наагул пашыраецца. 

Згодна апошяіх вестак па распараджэпьню 
ўраду растрэляна 2 генэралы і 1 палкоўнік, якія 
прысталі да паўстанцаў, але папалі ў няволю 
ўрадавым вайскам. 

Паўстаньнем кіруе геп. Гомец, які, як ві- 
даць, імеведца захапіць ўладу ад прэзыдэнта 
Калдеса. 

Гледзячы па сучасны стан рэчаў у Мэксы- 
цы можна зрабіць трафныя вывады, што паў- 
станьне ня мае сацыяльнае рэвалюцыі, гэета-- 
проста асабістая спрэчка паміж палітыканаў, 
якія, тым ці іншым парадкам, сабраўшы ,ар- 
мію" вядуць барацьбу за асабістае кіраўніцтва 
ў дзяржаве. 


бнлад найвышэйшага суду ў Маскве, 

Газэты падаюць, што ў склад найвышэй- 
шага савецкага суду ў маскве ўходзяць гэтакія 
асобы: Азеер, Ідрыс, Глюсман, Гайшаўйт, Гай- 
ліе, Крояберг, Крамэр, Мэрэн, Некунда, Розен- 
бэрг, Прайтсок і Фэльдман. 

Самыя прозьвішчы гавораць, --дадае ,ЎУкра- 
інская Грамада“,--хто такія гэтыя судзьдзі, ды 
хто правіць на'т у Маскве. 

Ці-ж ня відаць, галава ў галаву--Маскалі!... 


Розныя вестні. 

-- 8 г. кастрычніка вечарам, ў Вене--ста- 

ліцы Аўстрыі, было землетрасеньне, якое пера- 
пудзіла жыхараў. 
У працягу нейкага часу не перастае 
землятрасеньне ў Крыме. Землетрасеньне нара- 
біла там многа шкоды. Людзі начуюць у палат- 
ках, бо пры кожным страсеньні зямлі рушацца 
дамы, забіваючы сваіх жыхараў. 


Усякія здарэньні. 

-- У Дабрудян (Румынія) здарылася па- 
водка. Ад навальніцы, у рэках гэтак прыбавіла- 
ся вада, што яна разьлілася за берагі і заліла 
вялікія абшары. У м. Добрыч вада зьнішчыла 
143 дамы, 26 чалавек утапілася. 

-- У Амэрыцы, у Кэмбэрлі блізка Эпэль- 
тона на паперні правалілася падлога другога 
паверху, якая пахавала пад сваімі абломкамі 
125 работнікаў. 


НАВІНЫ. 


-- Беларускі Народны Тэатр у Лава- 
ышках.: У нядзелю 9 кастрычніка Бел, Нар, 
Эгтр зразіў выступленьне ў Лаварышках, Вілен- 

ска-Троцкага пав. Была адыграна Паўлінка" 
і Заручыны Паўлінкі", а таксама прапеяны 
некалькі беларускіх песьвяў. 

-- Арышт Н. Войціка. Гр. А. Войціка 
быўшага рэдактара газэты , Сялянская Праўда" 
арыштавалі і пасадзілі ў вастрог у Вільні, каб 
адсядзеў 4 мес. кару за ,праступкі" ў сграве 
даўнейшага рэдактарства. 

-- Марны трыумф. Ко. Талочка, які да 
гэтага часу працаваў у польскай газэце ,Ргге- 
вад Уейзкі“, арцыбіскуп забараніў далей вясь- 
ці гэтую працу. 

Ке. Талочка, які здаецца ,грашыў" сваею 
прыхільнасьцю да Беларусаў, працуючы ў 
»Ртгебіадгіе УПейзКіга", высьвятляў справы ка- 
таліцкага касьцёлу, а дзеля гэтага з прычыны 
забароны на гэта, рэдакцыя Ра. УІІ." выражае 
вялікі жаль, тлумачалы гэта тым, што ня здо- 

ляе ў далейшым без падмогі ке. Талочкі выка 
зываць праўдзівыя пагляды на каталіцкія кась- 
цельныя справы. Ясна, што ад гэтага пацярпіць 
справа касьцёлу, а калі так, дык запраўды гэ- 
ты трыумф-марны. У гэгым можна згадзіцца 
з ,Рггевіа4ет УіІейзКкіт“. 


Усё ,добра“. Віленскі арцыбіскуп меў гу- 
тарку з карэспандэнтам польскай газэты ,Вес2- 
розро!ійа“. У гэтай гутарцы галава віленскай 
дыэцэзіі зазначыў, што, як ён асабіста дазнаў- 
ся, з асабістых ,баданьняў", дык Беларусы 
і Літвіны ня хочуць, каб іх родная мова ўво- 
дзілася ў касьцёда. Быццам усе здаволены 
польскаю моваю. 

Але-ж... «Рггевіаа У Пейзкі“ піша, што не 
пасьпеў арцыбіскуп вярнуцца з падарожжы, як 
надышла вестка, што ў Гадуціцках паўстаў 
скандал у касьцёле, як вынік распарадзеньня 
арцыбіскупа аб скасаваньні далатковага наба- 
жэнства ў літоўскай мове ў гадуціскім касьце- 
ле, І гэта называецца ,,добра“. 

-- Яшчэ аб кс. Бародзічу. Ке. Бародзіч, 
які, як ужо ведама, нарабіў скандалаў у Леван- 
полі пасьля ўсяго быў адкліканы адтуль, а ця- 
пер знаходзіцца ў Вільні. Уся яго праступная 
праца, асталася не пакаразай. Ке. Бародзіч 
толькі што выдаў 200 экзэмаиляраў новага мэ- 
марыялу, у якім ізноў робіцца нявінна пацяр- 
пеўшым за сьвятую справу пашырэньне 
польскасьці. Як пішуць некаторыя Газэты, Дык 
ко. Бародзіч тлумачыцца, што ёя пацярпеў ад 
таго, што вагаварылі на яго праваслаўныя па- 
пы і людзі ня польскае нацыі, 

Да гэтае весткі прытачаем выпіску з ,Ргге- 
віаёдч УЛейзКіево": 

«Увесь гэты няздарны памфлет (мэмарыял) 
маючы на мэце несмачную аўтарэкляму нефар- 
туннага апостала, не заслугоўваў-бы на ўвагу 
калі-б ня гэтакія гдарэньні, што, паміма ўсяго, 
афіцыяльныя дзейнікі блізка і паважна прый- 
маюць справу ке. Бародвіча і трактуюць яго, 
як запраўды пявіпна пакрыўджанага, Сьвед- 
чыць аб гэтым (пэўна ня выдумаў гэта ке, Ба- 
родзіч), што пан Прэзыдэнт Рэчыпаспалітай, 
маршалак Пілсудскі, міністры ўнутраньніх і ва- 
межных справаў, ке, кардынал Глёнд і ін. пры- 
слалі кс. Бародзічу прывітальныя спачуваючыя 
тэлеграмы". 

Дык пасьля гэтага запраўды неяк дзіўна 
становіцца!.. Навошта было адклікаць ке. Ба- 
родзіча в Левапполя?.. Няхай-бы ён рабіў-бы 
і далей там скандалы!.. 

-- Дагадаліся... Да гэтага часу ўва ўсіх 
папіпартах, ня гледзячы на нацыянальную пры- 
належнасьць асобы, пісалася -- Паляк. Рэч 
ясная, што проці гэтакай штукі пратэставалі: 
Беларусн, Уераіяцьы, Літвіны і г. д. Пасьля 
такіх пратэстаў, як відаць з палемікі паміж 
польскімі газэтамі: .,Рггебіад УіПейзкі" і ,Музі 
Міерояіевіа", поліскія ўрадавыя колы выдумалі 
новую пітучку. Паводле гэтае новае штукі -- 
у пашцартах ужо ня пішацца нічога адносна 
нацыянальнай прыналежнасьці... Гэтая рубрыка 
астаецца незапоўнянай. 


бтасагаыманкыглннатая чы с аа сад масах зітсатачагавнсгасаэнаыцааг незада панны асалааааяваныан че: чачы аналаў ечк сі зсзіаесла з алнааьцасцтазае нанава. 


Жабраку абнова--брак! 

Людзі скажуць: ён багаты, 
Паглядзі, які халат! 

На.парог ня пусьцяць хаты, 
Крыкнуць: ,Вон, пашлі назад!" 
Заскуюць яшчэ сабакам 

Ды дадуць і кулакоў... 

Рвань ёсьць беднасьці адзнака, 
Беднасьць--доля жабракоў. 

А зірнуць, вось, на такога, - 
Хіба той ня дасьць, хто ліх... 
Слухай ты мяне, старога, 
Лепей ведаю я іх. 

-- А скажы, дзед: ці ня можна 
гКыць праўдзіва, а ня так... 
-- Ну, а як скажы, а як? 
Галава твая парожна! 

Дзе-ж тут зман той? вось дзівак! 
Раз узяўся ты за гуж, 

Не кажы, што я ня дуж; 
Треба ведаць тут парадкі: 
Зьверам будзь сярод зьвяроў, 
Між авечачак--ягняткам... 
Толькі так, каб я здароў! 

Ты паслухай, што скажу я: 


Думала варона, 
Чорная хвальбона-- 
Хай не марыкуе; 
Думала-гадала, 

Што ёй сьвету мала 
І чагось бракуе. 
Пташкі ўсе, як пташкі: 
Лёгкі лёс ці цяжкі, 
А жывуць, як трэба. 
Хто жыве ў балоце, 
Гнёзды ўе ў чароце, 
Мае свой кус хлеба: 
Чапля ловіць рыбу, 
1 ў сваю сядзібу 
Носіць бусел жабы. 


Плюхаюцца качкі, 
Гусі, іх сваячкі,-- 

Ім вада была-бы. 

А хто жыў на полі,-- 
Меў там свае ролі, 
Свой парадак пэўны. 
Толькі тэй вароне 

Паў на глузд, Сымоне, 
Замер неспадзеўны: 
Хоча быць арліцай, 
Бліснуць бліскавіцай 
У надземнай багне, 
Каб ва ўсіч стварэньні 
Выклікаць зьдзіўленьне-- 
Славы сабе прагне. 

І варона з шула 
Крыльлямі ўзмахнула- 
Вышай, вышай, вышай! 
Яна ўжо высока, 

Чуць угледзіць вока, 
Е здаецца мышай, 
Толькі-ж хто ні гляне 
На яе лятаньне, 

Кажа: то-ж- варона! 
Бачыць- прагарэла, 
Бо ня вышла дзеда, 
Не па ёй карона! 

Але не шманае 
Пташыва дурная, 
Новы шлях цярэбіць: 
Спаганю сваё я, 
Спробую другое-- 
Паплыву, як лебедзь!" 
Дэбае варона 

На адхон затону, 
Дзэбае, гяргеча; 

Стала над вадою 

І- бух з галавою! 
Шугнула, бы з печы, 
Вымакла, бядачка, 

Бо яна ня качка, 


Кінула варона 


І да гэтых часаў 


Падобен вароне 
І ня круці носам, 


І дзядоўскія намеры 


Як дзед пазухі бярог, 
Як казаў аб зладзяёх. 


Што хапаешся за бок? 


Чуць не затанула. 
Вылезла на бераг, 
І цана ёй шэлег-- 
Не ўзьляціць на шула. 


Дасяганьне трону, 
Зноў ідзе на летнік. 


Ей зачынен засаў: 
Ёй прызначан сьметнік, 
Дык ня будзь, Сымоне, 


Слухай ты старога, 
Не кажы пустога... 
Ды... змагайся з лёсам!-- 


Хлопчык слухаў, ды ня верыў: 
Лжэ ён, гэты стары пень, 


Ясны хлопчыку, як дзень. 
І бымон даўно заўважыў, 


Як размовы меў аб кражах, 
-- Цідзед хвор?- пытаў хлапчына,-- 


-- Дый ня дуж такі, браток.-- 
Крэхча хітры старычына, 
Стогне, войкае нарокам, 
Як-бы й праўда што баліць, 
А ў старога там, за бокам, 
Срэбра цэлы спрат ляжыць. 
Вось ён байкі выдумляе, 
Як зладзеяў моцна б'юць, 
Што за доля іх спаткае, 
Калі ў пекла пападуць. 

Як іх толькі ня ўшчуваюць: 
Вараць іх чарты ў катлох, 
Скуру кіпцямі зьдзіраюць 
З іх зладзейскіх рук і ногі; 


Б'юць у сьгіну бусакамі 
І жывое мяса рвуць 
І па пальцах малаткамі 
араць, косьці іх таўкуць. 
А найгорай тым трапляе, 
Хто няшчасных жабракоў 
Крыўдзіць або абкрадае- 
»Не сказаць- каб я здароў!" 

Быў якраз пачатак мая. 
Ну й была тады вясна! 
Ось такая, што бывае 
Можа ў сотні лет адна: 
Было ў меру ўсё і. ў пору: 
Дожджык пройдзе, зноў цяпло, 
Травы, краскі гнала ўгору 
На прасторы, на сьвятло. 
Выйдзеш з хаты надасьвеце, 
Так і піў-бы дух зямлі, 
І расьлі-б, здаецца, дзеці, 
Каб іх кінуць на ральлі. 
А дзянёчак як настане, 
Тая ранічка вясны! 
Кропля роскі на каштане 
Блеск запальвае дзіўны; 
У ёй зорчын сьмех блукае, 
І вясёлкі ў ёй дрыжаць, 
А лес радасьцю гукае, 
Шчасьцем вее сенажаць. 
А вакол так ціха-гожа, 
А паслухаеш- чутно, 
Як расьце трава і збожжа-- 
Нівак сьвежае руно. 
І з зямлі празрыстым парам 
К небу ўзносіцца туман, 
Як малітва сонцу, хмарам, 
І дрыжыць, гарыць пажарам 
Снат узгоркаў і курган. А 


(Далей будзе.) 


выска спыняюся ў Падароску і калі 


. мясцовасьцях . 
. ляю, калі не маглі, пры першай аказіі, скінуць 


даношчыку 2 тыдні арышту. 

Змаганьне за беларускую матуру. 


Як вядома ў межах Польскай Рэспублікі 
істнуе чатыры прыватныя беларускія гімназіі-- 
ў Вільні, Радашкавічах, Наваградку і Клецку 
ў якіх наша моладзь чэрпае навуку ў сваей 
роднай мове. Ня гледзячы на тое, што навука 
выкладаецца паводле праграмаў урадавых ся- 
рэдніх школаў (як і ў польскіх гімназіях), бе- 
ларускія гімназіі пазбаўлены права выдаваньня 
дзяржаўнае матуры, якая адчыняе вароты вы- 
шэйшых школаў у Польшчы. 

Гэткім парадкам наша моладзь пастаўлена 
ў нязвычайна цяжкія варункі, бо ня маючы 
доступу да польскіх вышэйшых школаў павін- 
на шукаць сабе вышэйшай веды заграніцай, 
дзе пасьведчаньні аб сканчэньні беларускай 
гімназіі -- трактуюцца на роўні з дзяржаўнымі 
матурамі, 

се стараньні як школьных, так і ініцых 
арганізацыяў аб наданьні беларускім гімназіям 
правоў публічнасьці не прынясьлі да гэтай па- 
ы пажаданых рэзультатаў. Праўда, на пісьмы 
ырэкцыі Беларускай Гімназіі ў Вільні з дня 
20 і ЗІ сакавіка 1925 г. Кураторыум Віленскага 
Школьнага Вокругу пісьмом з дня 1-га краса- 
віка т, г. -- згадзілася правесьці экзамены 
сьпеласьці для абітур'ентаў Віленскай Белар. 
Гімназіі ў месяцы верасьні 1925 г., аднак-жа 
экзамены гэтыя, як вядома, ні адбыліся. На 
просьбы ў справе экзаменаў сьпеласьці ў гэ- 
тым годзе, Кураторыўм паведаміла, што згодна 
з распараджэньнем міністэрства В. Р. і А. П. 
ад 29.Х1.1926 г., Ме 11-13593/26 экзамены сьпе- 
ласьці могуць адбывацца толькі для абсоль- 
вэнтаў тых прыватных гімназіяў, у якіх наву- 
чаньне вядзецца ў тэй мове, у якой навучаец- 
ца ў дзяржаўных гімназіях, маючых правы 
публічнасьці. Мала гэтага, да сёлетняга году 
беларуская моладзь, якой матэр'яльнае стано- 
вішча не дазваляла шукаць навукі заграні- 
цаю--мела прынамся магчымасьць хадзіць да 
Віленскага Ўнівэрсытэту--як вольныя слухачы 
(бяз студэнцкіх правоў) аднак распараджзньнем 
Міністэрства В. Р. і А. П. наша моладзь па- 
збаўдена і гэтага агранічанага права. Цяпер 
Управа Т-ва Беларускае Школы зьвярнулася 
ў 27.ІХ с. г. да міністра В. Р. і А. П. з прось- 
бай спыніць вышэйпададзеныя распараджэньні 
Г надаць правы публічнасьці беларускім гімназіям 
Вільні, Паваградку, Радашковічах і Клецку. 
ікава што з гэтага будзе? 


Весткі з Краю. 


Аб нашых самаўрадах. 
(Ваўкавыск). 

Бяручыся за пісаньне карэспандевцыі, ня 
ведаю адкуль пачаць апісваць самаўрады на- 
шага павету - ці ад Ваўкавыска ды цягнуцца па, 
дарозе ў кірунку на Пружану ці наадварот. 

Жывучы ў Ваўкавыску па спосабу грабель, 
пачну грабці да сябе, а гэта знача, пачну апіс- 
ваць ад Лыскава, ад першае, з боку Пружаны, 
воласьці нашага павету. 

Пачаліся тут выбары, як і ўсюды, пад лё- 
зунгам і нацыянальнае і працоўнае перамогі, 
а кончылася на Луке... Ня больш ня менш кон- 
чылася тым, што даўнейшы войт п. Лука, ас- 
таўся на сваім месцы. 

Грабучыся ад Лыскава бліжэй да Ваўка- 
грабянуў 
тут, дык убачыў п. Чааліеўскага на пасадзе 
войта, які тут чапляецца" якраз аз патопу, 
Знача, перавыбары нічога і тут не перамянілі, 
А калі гэтак, дык ясна, што ні ў Лыскаве і ні 
ў Падароску нічога не перамегіцца. У гэтых 
людзі в цялячым розумам і во- 


ярмо! Няхай-бы быдо-б новае!... 

Калі-б не рухацца далей, дык можна бы- 
до-б і сур'ёзва падумаць, што жыхарства Лыс- 
каўскае і Падароскае гміны зусім нікудышняе... 
Але-ж грабуся далей і гэтакім парадкам дахо- 
джу да Ігабэліна. Тут ужо бачу новае зьявішча. 
Войт новы, але-ж ня той каго Хацела жыхар- 
ства. Ізабэлінская валасная Рада выбрала вой- 
там Лехманта, але-ж пан стараста выбар уня- 
важніў і пастанову Рады адкінуў, падарыўшы 
Ізабэлінцам войта ад сябе. 

Дык можа і справядліва зрабілі Падараш- 
чане і Лыскаўцы, што адразу выбралі таго, ка- 
го хацеў павятовы стараста? Можа... Але не!.., 
Чэсьць і слава Ізабэлінцам, праявіўшым сваю 
беларускую нацыянальную сьвядомасьць! Хоць 
перамогі яны і не дабіліся, але-ж іх добры ўчы- 
нак запішам залатымі літарамі ў гісторыю зма- 
ганьня га свае нацыянальныя правы. 

Выбранага на войта гр. Лехмапта, павято- 
вы стараста ве зацьвердзіў дзеля таго, што быў 
зроблены данос. Копію даносу стараста выдаў 
гр. Лехманту, які скіраваў жалабу на даношчы- 
ка ў суд Оуд за зьнявагу гр. Лехманта, даў 
Вінаград. 


КУТОК САТЫРЫ І СМЕХУ. 


Смычка. 


Пасьля працоўнага дзя Сьцяпан лёг спаць 
неяк раней. А яго жонка Ганўля нешта яшчэ 
шыла. 

І вось, у цішыне ночы Гануля пачула, 
што яе Сьцяпан неяк раптоўва праз сон за- 
сьмяяўся. Пасьля праз хвілічу, неях трыволна, 
заохкаў, а пасьля выдаў крык 0-го, 0-го... 

Не зважаючы на сьмех, пачуўшы ох ды 
0-го, Гануля зразумела, што яе Сьцяпазу не- 
шта страшнае сьніцца, перапудзіўшыся хутчэй 
збудзіла яго, ды пытае: ,што табе такое рабі- 
лася?..." 

Сьцяпан, працёршы вочы, плюпнуў і пачаў 
расказваць Ганулі: ,Оплю я і сьніцца мне, зда- 
ецца нейкі стары, вусаты, але яшчэ даволі мо- 
цны чалавек, трымае, быццам, бела-малінавы 
сьцяг, на якім, добра я ва'т не разабраў, напі- 
сана ,Мосагзіхоуга". 

За правую палу яго трымаецца таксама 
нейкі незнаёмы чалавек, на лобе ў якога 
вапісава , 2іетіапіп“, а за левую палу трымаец- 
ца другі чалавек, на лобе ў гэтага напісана 
»Ргаса"“. 

8 заду за фалды , Земяніна" леваю рукою 
трымаецца чалавек з надпісяй ,Саі“, у правай 
руццэ ён трымае газэту ,51очо". За ,Прапу"“ 
трымаецца праваю рукою ,Вог", а ў левай руцц9 
ён мае газэту ,Кигіег УПІейзкі". 

За правую паду Цата трымаецца леваю 
рукою доктар“ Паўлючок, у правай руццэ ён 
мае , Беларускае Олова“, а ніжэй сьпівы Паў- 
лючковай напісана ,канцэсія", 

За левую палу Цата праваю рукою трыма- 
ецца ,Віаіогизіп" Франучок, у левай руццэ яго 
»Беларускі Дзень", а ніжэй сьпіны ў Франучка 
напісана 8000“. 

За правую палу Бора леваю рукою трыма- 
ецца спадар Янучок, у правай яго руцца ліс- 
тоўка , Народ“, а ніжэй сьпіны яго напісала ,мі- 
сюгіна"“. 

За левую палу Бора праваю рукою трыма- 
маецца масон Цкевіч, у левай яго руццэ газэта, 
»Наша Праца", а піжэй сьпіны Цкевіча напіса- 
на ,нетыкальнасьць". 

Цкевічаў і паўлючкоў языкі, доўгія як 
вяроўкі, выцягнуліся наперад усяе ,смычкі" 
і сходзяцца ў адно, а языкі рэшты гэтае дзівос- 
нае кампавіі таксама доўгія ўтыкаюцца ў тое 
месца дзе сходзяцца языкі Цкевіча і Паўлючка. 

Уся гэтая смычка віляючы, як хвастом, 
канцом агульльнага языка, здаецца кружылася 
на адным месцы, я-ж стаяў і сьмяяўся, ажно 
бачу, здаецца, скіраваўся той хвост да мяне, 
а з яго клубы полымя выходзяць ды ідуць про- 
ста на мяне. Тут я, здаецца, і заойкаў. 

На шчасьце трымаў, здаецца, я нож, дык 
ня чакаючы шась па хвасту, знеаткуль, здаецца 
зьявілася ты, ды бух з вядра вадою. 

Ад гэтае нашае абароны прапала ўся зад- 
няя чацьвёрка, толькі мокрае месьцячка аста- 
лося. Пярэдняя пяцёрка паняслася на заход 
сонца, а тагды, калі глянуў я ва свой нож, дык 
бачу, што гэта ня нож, а газэта «Сялянская 
Ніва“, а ў цябе не вядро, а Беларуская Кры- 
піца". ; 

Ну і смычка, а няхай яе чарты возьмуць-- 
сказаў канчаючы гутарку Сьцяпан і плюнуўшы 
яшчэ раз, адвярнуўся ва другі бок і заснуў. 

Нож. 


ракам атамана ара 
а ДА Аа 


ФДУЕТОВЫЯ ДДЭВЫ (прыпала) 


і ягадныя кусты, 


выгадаваныя на месцы ў садаводзтве 
«Мазалёва" МОЖНА ТАМ КУПІЦЬ 
У ВЯЛІКІМ ВЫБАРЫ. 


Заказы прыймаюцца: 
Вільня Завальная 6--2, 
а таксама на месцы ў садаводзтве, 


- Цэны даступныя, - 
ацані] 


е 


У сувязі з рэарганізацыяй 


Беларускага Народнага Тэатру 
ПАТРЭБНЫ а 
мужчынснія і жаноцкія сілы. 


Кавдыдаты(кі) павінвы мець здольнасьць 


да сцэны, добры голасе для пяяньня ў хоры, а 


таксама іншыя варункі прыгожыя. 
Зварачвацца на адрэс: 
Вільня, Завальная Хе 6 кв. 5 
Беларускі Інстытут Гасп. і Культуры. 


Рэдактар і выдавец А. Герасімчук. 


Н І.В А 


м та (195) 


Пісьмо у Рэдакцыю. 


Ветліва прашу аб бясплатвным зьмяшчэнь- 
ні ў часопісі ваступнага камунікату: 

Камісар Ураду ва м. Вільню падае да ве- 
дама, што ад дня 8 кастрычніка с. г., згодна 
з Распараджэньнем Пава Міністра Ўнутраных 
Справаў ад 16 жніўня с. г., забаронены пера- 
мол жыта на муку ніжэй 654; вымолу, а такса” 
ма забаронена ўжываньне да пераробу на ўся- 
лякага роду нячыва ў прамысловых ззкладах 
мукі, што паходзе з перамолу ніжэй паданай 
нормы. 

Вінаватыя нарушэньня ўспомневага распа- 
раджэньня падпадуць, згодна з арт. 4 і б Рас- 
рараджэньня Пана Прэзыдэнта Рэчыпаспалітай 
ад ЗІ.УЦІ 1996 г., пад грашавую кару да 10000 
здотых, або да б тыдняў арышту. 

(-) Страміньскі, 
с. аб. Камісара Ўралу на м. Вільню, 


Юрыдычныя парады 
ў Беларускім Інстытуце Гаспадаркі і Культуры. 


Беларускі Івстытут Гаспадаркі і Культуры 
арганізаваў Юрыдычную Сэкцыю, якая мае па 
мэце даваць парады сялянству ў рожных спра- 
вах, як цывільвых, так і палітычных. 

Юрыдычвая Сэкцыя Іястытуту знаходзіцца 
пад кіраўнідтвам спэцыялістага юрыста і затым 
парады будуць насіць цалком харахтар адва- 
кацкіх парадзў. Парады моліва атрымліваць на 
месцы ў Вільні асабіста, а таксама дарогай ка- 
рэспандзнцыйнай, Кожная парада, як вусная, 
так і лістовая каштуе 50 грошай. Незалежна 
ад парадаў Юрыдычвая Сзкцыя Іястытуту, на 
жаданьне Інтэрэсантаў, можа арганізаваць су- 
довую абарону ў цывільных і палітычных спра- 
вах, якія разьбіраюцца, як на месцы ў Вільні, 
так і на правіяцыі. 

Зварачвацца яа адрэс: Вільня, Заваль- 
ная 6--5, Беларускі Інстытут Гаспадаркі 
і Культуры, Юрыдычная Сэкцыя. 


НАШАЯ ПОШТА. 


Я. Гану. -- Весткў атрымалі, 
масьці зьмесьцім. 

М. Стрэшку. - ,І мы“--атрымалі, Цяпер 
зьмясьціць ня можам з прычыны друку паэмы, 

Вясковаму Беларусу. -- У адным з па- 
пярэдніх пумараў ,С. Н." ўжо была зьмешчана, 
карэспандэнцыя падобнага зьместу да Вашай 
карэспандэнцыі. Пішыце на іншую тэму. 

В. Санюшу. - Пробны нумар паслалі. 

Э. Буську, К. Жэрку, Ів. Савіцкаму. - 
Гагэту пасылаем. 


Дасталі ад: 
Л. Хамінскага -- б ал.; Гіргеля Косьці -- 
4 зл.; Русака Язэпа - 8 зл.; Калача Ул., Буль- 
бы Мікалая -- па 2 зл.; Богана Мікалая -- 1 зл. 


па магчы- 


У гэтым месяцы маюць выйсьці з друку 


КАПЕНДАРЫна1928тг. 


Календар кніжка, “ае ва 


рускім Інсты- 
тутам Гаспадаркі і Культуры. 


Календар сьценны (гінуны), 
выданы Т-вам , Пагоня“. 


Зьмест календароў вельмі багаты і рожгародны. 
ЦЭНЫ на календары будуць самыя нізкія» 


ЗАКАВЫ НА КАЛЕНДАРЫ 
просім прысылаць у квігарні: 
1) Енігарня ,Пагоня"--Вільня, Завальная 7. 
2) Кнігарня Ст. Станкевіча- Вільня, Востра- 
брамская 2. 


Ад 1-га кастрычніка с. г. ў Вільні пачаў 
выдавацца двухтыднёвік 


»Праваслаўная Беларусь“ 


прысьвечаны царкоўным, палітычным і грама- 
дзянскім пытаньням. 


Часопісь ставіць сваею мэтай асьвятленьне 
паркоўнага жыцьця з'пункту гледжаньня са- 
борнага-кананічнага, і палітычных, нацыяналь- 
ных, сацыяльных і грамадзкіх пытаньняў з по- 
гдяду праваелаўна-хрысьціянскага. 

У часопісі прыймае найбліжейшы ўдзел 
ведамы кананісты і палітычны беларускі дзеяч. 
сэн. В. В. Багдановіч. 

Цана асобнага Ме -- 30 гр. 

Да канца году -- І зл. 50 гр. 4 

З падпіскай просяць зьвяртацца па адрэсу: 
Мііпо, Ішауізагзка 1 
Ведаксіа , Праваслаўная Беларусь". 


Беларуская Друкарня ім. Ф. Скегрыны, Вільня--Людвісарскаяі, 


